

हिदायत बुतपरस्तिये जैन.

जिसको

जैनश्वेतांबर धर्मोपदेष्टा-विद्यासागर-न्यायरत्न

महाराज-शांतिविजयजीने मुरतिब किया.

मुकाम-निषाणी

इसमें मुनि कुंदनमलजीके लेखका जबाब और
मूर्तिपूजाके बारेमें उमदा दलिले दर्ज है.

[इसकी]

शेठ पृथ्वीराजजी रतनलालजी मुता-साकीन आकोला-

मुल्क बराडने फायदे जैनश्वेतांबरसंग्रहे

छपवाकर जाहिर किया.

प्रथम आवृत्ति (२०००).

(दोहा.)

क्यों किजे ऐसा जतन-याति काज न होय,
पर्वतपर खोदे कुवा-कैसे निकले तोय. १
मन चिते बहु जीव यह-उदय बडा बलवान्,
कोड उपाव करे कीउ-फले कृतकर्म निदान. २

अहमदाबाद-धी " डायमंड जुबिली " प्रिन्टिंग प्रेसमें
परीख देवीदास छगनलालने छापा.

(संवत् १९७३.)

मूल्य ०-४-०.

(सन १९१६.)

—(दिवाचा.)

किताब-हिदायत बुतपरस्तियेजैन-बहुत असेंसे बनाई गई थी, मगर बसबब कमफुरसतके छपवाकर जाहिर करना नहीं बनाथा, अब जाहिर किई गई है. जैनमुनियोंने जैन-समाजके लिये कई ग्रंथ बनाये है, में यह चार फार्मका एक छोटासा ग्रंथ बनाकर जैनोके सामने रखताहुं, इसको पढिये और अगर मूर्त्तिपूजाके बारेमे शक हो तो इसे बगौर देखिये ! इसमें मुनि कुंदनमलजीके लेखका जवाब और मूर्त्तिपूजाके बारेमें ऊपदा दलिले दर्ज है. मूर्त्ति-उसदेवकी यादि दिलानेमें एक सहारा है, जैसे धर्मशास्त्र-सर्वज्ञके फरमानकी मूर्त्ति है, वैसे प्रतिमा सर्वज्ञके शरीरके आकारकी मूर्त्ति है. निराकारका शरीर नहीं होता और बिना शरीरके निराकार आत्मा उपदेशभी नहीं देसकता, क्योंकि बोलनाचलना साकारकाही होसकता है, मूर्त्ति-प्रतिमा-प्रतिकृति-चैत्य-अकस और तस्वीर ये सब मूर्त्तिहीके तरीके है. मूर्त्तिको नहीं माननेवाले कई हुवे, मगर मूर्त्तिका मानना हमेशांसे झला आया, धर्मसाधन करनेके लिये मकान बनाना, दीक्षा दिलानेका जलसा करना, और अपने धर्मगुरुवोके दर्शनोको जाना, अगर धर्मका काम है, तो तीर्थयात्रा जाना, मंदिरमूर्त्ति मानना, पूजना, धर्मका काम क्यों नहीं. इसीके बारेमें ऊपदा दलिले इस किताबमें देखोगे.

(ग्रंथकर्त्ता.)

(हिदायत बुतपरस्तिये जैन.)

(जिसकों,)

जैनश्वेतांबर धर्मोपदेष्टा विद्यासागर न्यायस्त महाराज
शांतिविजयजीने मुरतिब किया.

इसमे मुनि कुंदनमलजीके लेखका जवाब और
मूर्त्तिपूजाके बारेमें उमदा दलिले दर्ज है.

(शुरुआत किताब.)

[शेयर.]

रौनके महताबभी देखो, गर्मीये आफताबभी देखो;
शैर हासिलहै मुफ्त घरबैठे, लो ! हमारी किताबभी देखो. ?

जैनमजहबमें जिनमंदिर और जिनमूर्त्तिका मानना कदीमसे चला आया, भरतराजाने तीर्थअष्टापदपर चौईसतीर्थकरोके मंदिर तामीर करवाये, और जमाने तीर्थकर महावीरस्वामीके गौतमगणधर ऊनकी जियारतकों गये, अमर जैनमजहबमें मंदिरमूर्त्तिका मानना मना होतातो ऐसापाठ क्यों होता ? जब गौतमस्वामी जैसे जैनमुनि जिनको गणधरपदवीथी-तीर्थकी जियारतकों गये तो, दुसरे जैन-मुनि क्यों न जावे ? मूर्त्तिपूजासे एक नागकेतु महाशयकों केवल ज्ञान पैदा हुवा, और जिनमूर्त्तिके दर्शनसे आर्द्रकुमारको जाति-स्मरण ज्ञान हुवा. तीर्थ शंखेश्वरपार्श्वनाथ, तीर्थ केशरीयाजी और तीर्थ अंतरिक्षजीमें निहायत पुरानी जैनमूर्त्ति मौजूद है, अगर जैन

२

हिदायत बुतपरस्तिये जैन.

मजहबमें मूर्तिका मानना कदीमसे न होतातो ये पुरानी मूर्तियें क्यों होती? और पुराने जैनतीर्थभी क्यों होते?

बाद निर्वाण तीर्थकर महावीरस्वामीके (२९०) वर्स पीछे एक संप्रतिराजा जैममजहबमें कामीलएतकात हुवा, जिसके तामीर करवाये हुवे जैनमंदिर हिंदमें कइजगह अवतक मौजूद है, तीर्थ-शत्रुंजय, गिरनारपर इसीराजासंप्रतिके बनाये हुवे पुराने जैनमंदिर अवतक खडे है, आबुके जैनमंदिर मुल्कोमें मशहूर है, शेठ विमल-शाह, दिवान वस्तुपाल, तेजपाल और शेठ भेसाशाहके बनवाये हुवे जैनमंदिर आबुपहाडपर क्याही! ऊमदा कारिगिरीके नमुने खडे है, जिसका बयान लिखना कलमसे बहार है, बडे बडे शिल्प-कार इनमंदिरोकों देखकर ताज्जुब करते है, राजाकुमारपालका बनाया हुवा जैनमंदिर तीर्थतारंगापर किसकदर मजबूत और पावंदबना है जिसकी तारीफ बेमीशाल है. जैनागमज्ञातासूत्रमें सतरांहरहकी पूजाका बयान है, खयाल करो कि अगर जैन-मजहबमें मूर्तिपूजा न होतीतो ऐसा बयान क्यों होता? जैसे हफोंकों देखकर ज्ञान पैदा होता है, मूर्तिको देखकरभी ज्ञान होता है. जिसने पुस्तककी इज्जत किइ ऊसने मूर्तिकीभी इज्जत किइ समजो, चाहे वो मूर्तिपूजासें अंतराज करे मगर ऊसके दिलसे मूर्तिकी इज्जत साबीत होचुकी.

इसकिताबके बनानेका सबब यह हुवा कि जब मेने संवत् (१९७१) का चौमासा वमुकाम शहरधुलिया, जिले खानदेशमें किया, मुकाम वरोरा, जिले चांदासे भेजा हुवा एक “मिथ्या-भर्मनास्ति” नामका इस्तिहार बजरीये डाकके मुजकों मिला, इसके लेखक मुनि कुंदनमलजी है और प्रसिद्धकर्ता जौनी गडुलाला कस्तुरचंदजी खानदेश है. इसमें मेरी बनाइ हुइ किताब सनम पर-स्तिये जैनपर कुछ विवेचन दिया है. इसमे न किसीसूत्रका पाठ

हिदायत बुतपरस्तिये जैन.

३

दिया न किसीमूत्रका हवाला दिया, सिर्फ ! थोडासा लिखाण लिखकर चैत्यशब्दके वारेमें कुछ पुछा है.

विवेचनपत्रकी शुरूआतमें मुनि कुंदनमलजी लिखते हैं कि— देखिये ! पितांवरी मूर्त्तिपूजक शांतिविजयजीको हमारे स्वधर्मी सुश्रावक बं व खूबचंदजी साकीन ऊन्हेल-मुल्क मालवेवालेने जैन-पत्र तारिख २९-५-११ के अंकद्वारा (२२) सवाल पुछेथे; और उत्तर जैनसिद्धांतोंके मूलपाठसे मागेथे, उक्त प्रश्नोंके जवाबमें शांति-विजयजीने सनम परस्तिये जैन-इसनामकी किताब छापके जाहीर किइ है.

(जवाब.) वेशक ! किताब सनम परस्तियेजैन मेरी तर्फसे बनाइ गई है, जोकि जैनश्वेतांबरश्रावक धुलजी गणेश-साकीन महेंदपुर मुल्क मालवेने फायदेआमके छपवाकर जाहिर किइ है, इसमें मेने जो बाइससवालोके जवाब दिये है, कइजगह जैनसिद्धांतोंके मूलपाठभी दिये है, जिनको शकहो मजकुर किताब मंगवाकर देखे, जैनसिद्धांतोंके मूलपाठही मानना या बतीससूत्रही मानना औसा किसी जैनसिद्धांतमें नही लिखा, अगर लिखा है तो कोई पाठ बतलावे, मेरेसे कोई महाशय जैनसिद्धांतोंके मूलपाठ लेना चाहे, तो वे अपने लेखमे मूलसूत्रके पाठदेकर पेश आवे, आप पाठ देना नही, और दुसरोसे पाठ मांगना, यह कौन इन्साफे है ? जैनसिद्धांतोंमें सूत्र, भाष्य, टीका, निर्युक्ति और चूर्णि ये पंचांगी मंजुर रखना फरमाया, मूलसूत्रोपर जो वालावबोध यानी ट्वा बना है, टीकाके आधारसे बना है, टीकाकों मंजुर नही रखना फिर ट्वाकों मंजुर क्यों रखना ? कइजगह मूलसूत्रमें जो बात नही है और ट्वेमे है, बतलाइये ! वे बाते कहाँसे लाइ गई ? अगर कहा जाय टीकासे लाइ गई है, तो फिर टीकाकों मंजुर क्यों न किई जाय ? नंदीसूत्रमे पेंतालीस जैनागमके नाम लिखे है, और एवमादि

४

हिदायत वुतपरस्तिये जैन.

शब्दसे (१४०००) प्रकीर्णकशास्त्र मंजुर रखना लिखा है, अगर वतीससूत्रका मूलपाठही मंजुर रखा जाय तो बतलाइये! महावीर-स्वामीके सताईसभव किस सूत्रके मूलपाठमें लिखे हैं? महावीर स्वामीके साथ गौतमस्वामीका धर्मचर्चाके बारेमें वाद हुआ कहाँ लिखा है? ब्रह्मदत्तचक्रवर्तीकी कथा, ढंढणरिषिका अधिकार, अरिहंतोके वारांगुण, आठ दिनके पर्यूषण, तीर्थंकरमहावीरस्वामी की जन्मराशिपर भस्मगृह आया, चंद्रगुप्तराजाने सोलहस्वप्न देखे और सीमंधरस्वामीवगेरा वीशवहेरमानका अधिकार ये बातें वतीस-सूत्रके मूलपाठमें किसजगह लिखी हैं कोई बतलावे.

अब पीतांबरीके बारेमें जवाब सुनिये! जैनागम निशीथसूत्रमें लिखा है कि-जैनमुनिकों अगर नयाकपडा मीले तो तीन पसली जितना रंग देना, पीलेकपडे पहननेवालेकों कोई पीतांबरी कहे तो इससे क्या हुआ? पीलेकपडे पहनना जैनमुनिकों खिलाफ जैन-शास्त्रके नहीं, अलबते! जैनमुनिकों मुखपर मुखवस्त्रिका बांधना किसी जैनशास्त्रमें नहीं लिखा-अगर लिखा है, तो कोई पाठ बतलावे, अगर कोई इससवालकों पेश करे कि-मूर्त्तिपूजा अच्छी चीज है, तो जैनमुनि खुद क्यों नहीं करते, जवाबमें मालुम हो वंदन नमनस्तवनरूप भावपूजा जैनमुनि भी करते हैं, पेस्तर लिखचुकाहुं कि-गणधर गौतमस्वामी-तीर्थ अष्टापदकी जियारतकों गयेथे, साबीत हुआ वंदन नमनरूप भावपूजा जैनमुनि भी करते हैं.

आगे मुनि कुंदनमलजी अपने विवेचनपत्रमें बयान करते हैं कि-ऊक्त किताबमें कितनेक जैनके असली सिद्धांतोके मूलपाठ दाखल किये हैं, वह सर्व पाठ अधुरे दाखल किये हैं, संपूर्ण पाठ शांतिविजयजीने दाखल नहीं किये हैं, सौचो! अधुरी बात अकलमंद हुशियार आदमी कोई वजहसे अंगीकार नहीं करते हैं.

(जवाब.) अगर शांतिविजयजीने अधुरे पाठ दाखल कियेथे

हिदायत बुतपरस्तिये जैन.

५

तां आपने पुरे पाठ दाखल करके क्यों नहीं बतलाये ? आपका फर्जथा पुरे पाठ दाखल करके बतलाते, याते बांचनेवालोंको मालुम होजाता कि यह अधुरा पाठ है, और यह पुरा है.

फिर मुनिकुंदनमलजीने अपने विवेचन पत्रमें तेहरीर किया है, जैसा स्थान होवे वैसा शब्दका अर्थ कियाजाता है, मसलन ! चरण-भूषण यहांपर मुकुट, ताज, पद्मडी, फेटा, टोपी वगैरा अर्थ कदापि नहीं होसकते, कर-कंकण यहांपे बुट, जुते, पगरखी, चपल, खडाऊ जैसे अर्थ कदापि नहीं होसकते, इसी वजह चैत्य शब्दके श्री जैनके प्राचीन असली सिद्धांतोंमें अनेक अर्थ किये है.

(जवाब.) अगर चैत्य शब्दके अनेक अर्थ किये है तो उनमेसे एक दो अर्थ जरूर कर बतलानाथा, चैत्य शब्दके माइने जिनमंदिर और जिनमूर्ति है, इसमें कोई शक नहीं, मेने चरणभूषणकी जगह मुकुटताज और करकंकणकी जगह बुट, पगरखी वगैरा अयोग्य अर्थ नहीं किये, योग्य किये है; अगर किसीजगह अयोग्य अर्थ किये हो, तो बतलाइये.

आगे मुनि कुंदनमलजी अपने विवेचनपत्रमें इस मजमूनको पेश करते है कि तीर्थकरोके वचनोको शांतिविजयजी धक्का पहुचा-के अपनी मतरूढसे एकपक्ष पकडके चैत्य इस शब्दका प्रतिमा एसा एक अर्थ करके अपना मत सिद्ध करना चाहते है, मगर श्री जैनके प्राचीन असली सिद्धांतोके बखिलाफबात अकलमंद हुशियार आदमी कोई वजहसे अंगीकार नहीं करते है, देखो ! चैत्य शब्दकी पुष्टिके बारेमें शांतिविजयजीने हैमकोशका दाखला दिया है, मगर हैमकोशका कर्त्ता मूर्तिपूजक है, इसलिये यह साक्षी मंजुर कदापि नहीं होसकती.

(जवाब.) अगर हैमकोशके कर्त्ता मूर्तिपूजक होनेसे उनकी साक्षी मंजुर नहीं, तो मूर्तिनिषेधक जैनाचार्यकी साक्षी दिजिये,

६

हिदायत वृत्तपरस्तिये जैन.

जिनोने जैनकोश बनाया हो. मूर्तिपूजक जैनाचार्यकी साक्षी मंजुर नहीं, मूर्तिनिषेधक जैनाचार्यकी साक्षी दिइ नहीं, फिर जवाब क्या हुवा ? शांतिविजयजीने सनमपरस्तिये जैनमें ऐसा कोई लिखाण नहीं किया जिससे तीर्थंकरोंके फरमानको धक्का पहुचे, अगर ऐसा कोई लिखाण था तो बतलाना था, एकांतपक्ष भी नहीं पकड़ा, बल्कि ! चैत्य शब्दका माइना जिनमंदिर और जिनप्रतिमा है, ऐसा जैनशास्त्रोंके पाठसे बतला दिया है, अगर कोई कहे कि चैत्यशब्दका माइना ज्ञान या साधु है तो उसका सबुत बतलावे, जैनागममें साधुकी जगह निर्गमथाण वा निर्गम-थीणवा साहुवा साहुणीवा भिखुवा भिखुणीवा ऐसा पाठ लिखा है, मगर चैत्यं वा चैत्यानि वा ऐसा पाठ नहीं लिखा, तीर्थंकर रिषभदेव महाराजके चौराशी हजार साधुथे ऐसा लिखा मगर चौराशी हजार चैत्यथे ऐसा नहीं लिखा, इसीतरह तीर्थंकर महावीर स्वामीके चौदह हजार साधु कहे, मगर चौदह हजार चैत्यथे ऐसा नहीं कहा, अगर चैत्यशब्दका माइना ज्ञान है ऐसा कहे तो नंदीसूत्रमें ज्ञानकी जगह चैत्यशब्द क्यों नहीं कहा ? नंदीसूत्रमें नाणं पंचविहं पन्नत्तं, ऐसा पाठ कहा, मगर चेइयं पंचविहं पन्नत्तं ऐसा पाठ नहीं कहा, जहांजहां ज्ञानी मुनियोका लेख आता है महनाणी सुयनाणी ओहिनाणी मण राज्जवनाणी केवल-नाणी ऐसा पाठ है, मगर किसीजगह मत्तिचैत्यी श्रुतचैत्यी अवधि-चैत्यी ऐसा पाठ नहीं आता, जैनशास्त्रोंमें कइ जगह वयान है अमुक जैनमुनिकों अवधि ज्ञान पैदा हुवा, अमुक जैनमुनिकों केवलज्ञान पैदा हुवा, मगर ऐसा पाठ नहीं आता कि—अवधिचैत्य या केवल-चैत्य पैदा हुवा, इसलिये कहाजाता है चैत्यशब्दका माइना ज्ञान नहीं.

[भगवतीसूत्रमें पाठ है.]

किं निस्साणं भंते असुरकुमारा देवा उहं उपायंति,

हिदायत धृतपरस्तिथे जैन.

७

**जाव सोहम्मोकप्पो गोयमा ! असुरकुमारा देवा इत्यादि नणथ अरिहंतेवा अरिहंत चेइयाणिवा अणगारे भावि-
अप्पणो निस्साए उढं उप्पयांति जावसोहम्मो कप्पो.**

तीर्थंकर महावीरस्वामीसे गौतमगणधरने सवाल किया कि—
असुरकुमारदेवता आस्मानमें जावे तो कहांतक जावे ? जवावमें तीर्थंकर महावीरस्वामीने फरमाया कि असुरकुमारदेवता आस्मानमें सौधर्म देवलोकतक जावे, और जाते वरुत अरिहंतका सरणा लेकर जासकता है, अरिहंतकी प्रतिमाका या भावितआत्मा अणगारका सरणा लेकर जासकता है, देखिये ! यहां चैत्यशब्दका माईना अरिहंतकी प्रतिमा है या नहीं ? साबीत हुवा चैत्यशब्दका माईना जिनप्रतिमा है.

फिर मुनिकुंदनमलजी अपने विवेचनपत्रमें लिखते हैं—जैसे घरके घोड़े घरके चौकमें कुदाये तो इसमें क्या बड़ी बात करी, हम शांतिविजयजीकी बहादुरी जब समजते कि—जैसी चैत्यशब्दके बारेमें हैमकोशकी साक्षी दिइ वैसे चैत्यशब्दके बारेमें श्रीजैनके प्राचीन असली सिद्धांतोंकी साक्षी देते.

(जवाब.) शांतिविजयजीने जैनके प्राचीन और असली-सिद्धांत भगवतीसूत्रके मूलपाठकी साक्षी ऊपर देदिइ, ऊसमे देखलो ! चैत्यशब्दका माईना जिनप्रतिमा है या नहीं ? किताब मनम परस्तिथे जैनमेंभी जंघाचारणमुनिके बयानमें भगवतीसूत्रका पाठ देकर चैत्यशब्दका माईना जिनप्रतिमा बतलाचुका हूं, शांति-विजयजीने घरके घोड़े घरमें नहीं कुदाये हैं. बल्कि ! किताब मनम परस्तिथे जैन बनाकर छपवा दिइ हैं, जिसकों आज करीब चार बरस होगये, और छपवानेवालोंने शहर बशहर भेज दिइ है, पढ़नेवालोंने पढ़ी होगी.

८

हिदायत वृत्तपरस्तिये जैन.

आगे मुनि कुंदनमलजी अपने विवेचनपत्रमें बयान करते हैं, शयंभवमूरिका बनाया हुआ दशवैकालिकसूत्र और शामाचार्यका बनाया हुआ पंनवणामसूत्र क्यों मंजुर रखा गया ? यहाँपे सहज सवाल पैदा होनेका वस्तु है कि—अगर उक्त दोनो सूत्रोंके नाम श्रीजैनके प्राचीन असली सिद्धांतोंमें दर्ज होवेगे तो शांतिविजयजीका कथन साफ खोटा है ऐसा निश्चय होगा.

(जवाब.) शांतिविजयजीका कथन खोटा जब ठहरसकता है कि—अगर मुनि कुंदनमलजी दशवैकालिकसूत्रको और प्रज्ञापना सूत्रकों गणधररचित सावीत करदेवे, आचार्योंके बनाये हुवे दशवैकालिक और प्रज्ञापनासूत्रको मंजुर रखते हो तो फिर आचार्योंकी बनाइ हुई टीका, भाष्य, निर्युक्ति और चूर्णि क्यों नहीं मंजुर रखना ? इसका कोई जवाब देवे, अगर कहाजाय नंदीसूत्रमें दशवैकालिक और प्रज्ञापनासूत्रके नाम लिखे हैं इसलिये हम मानते हैं, तो जवाबमें मालुम हो, नंदीसूत्रमें पेटालिसआगम वगेराके नाम भी लिखे हैं उनकोभी मानना चाहिये.

फिर मुनि कुंदनमलजी अपने विवेचनपत्रमें तेहरीर करते हैं, इसके अलावा शांतिविजयजी निर्युक्ति माननेके वास्ते कोशीश करते हैं, मगर निर्युक्तिमें जो जो अधिकार सावदाचार्योंने दर्ज किये हैं वह सर्व अधिकार श्रीजैनके एकादशांगादि ताडपत्रोंके लिखित प्राचीन असली सिद्धांत अंगीकार करेगे, वह निर्युक्ति माननेमें आवेगी.

(जवाब.) ताडपत्रपर लिखित जैनके एकादशांगादि प्राचीन सिद्धांत मंगवाकर देख लिये, उनमें निर्युक्तिका मानना लिखा है या नहीं ? ताडपत्रपर लिखित जैनके प्राचीन सिद्धांतके बारेमें हकीकत सुनिये ! तीर्थंकर महावीर निर्वाणके बाद (९८०) वर्ष पीछे जमाने देवर्द्धिगणिसमाश्रमणके बहूभी नगरीमें ताडपत्रोंपर

हिदायत बुतपरस्तिये जैन.

९

जैनपुस्तक लिखे गये, इतनेवर्सके लिखित जैनपुस्तक अगर आप-लोगोके पास हो तो उनमे देखलिजिये, दुसरी दलील यह है कि जिस जिस प्राचीन और असली सिद्धांतमें निर्युक्तिका मानना मना किया हो, उसउस जैनसिद्धांतके नाम जाहिर कीजिये, तीसरी दलील यह है कि जिसजिस निर्युक्तिमें सावद्याचार्योंने अपनी तर्कसे अधिकार नहीं दर्जकिये हो ऐसी निर्युक्ति कौनसी है बतलाइये याते उसपर अमल कियाजाय.

आगे मुनि कुंदनमलजी अपने विवेचनपत्रमें इस मजमूनको पेश करते है कि-निर्युक्ति मंजुर करनेके बारेमें शांतिविजयजीने भगवतीसूत्र, अनुयोगद्वारसूत्र, समवायांगजीसूत्र, नंदीजीसूत्र, यह चारो सूत्रोके जो उक्त किताबमें पाठ दाखल किये है, वह सर्व पाठ मूर्त्तिपूजकोके आचार्योंने अपने बनाये हुवे ग्रंथोको पूर्ण सहायताके वास्ते श्री जैनके असली सिद्धांतोमें नवीन बनाकर दाखल किये है, ऐसा निश्चय होगा, फिर निर्युक्ति, निर्युक्तिके कर्त्ता और निर्युक्तिकी साक्षी देनेवाला सर्व खोटे ठहरेगें.

(जवाब.) निर्युक्ति-निर्युक्तिके बनानेवाले और निर्युक्तिकी साक्षी देनेवाले खोटे जब ठहरसकते है अगर कोई जैनकी द्वादशां गवानीके पुस्तकोमें निर्युक्तिको गलत साबीत करदेवे, निर्युक्ति बनानेवाले चौदह पूर्वधारी जैनाचार्य भद्रबाहुस्वामी तीर्थकर महावीरनिर्वाणके बाद (१७०) वर्स पीछे मौजूद थे, जिनको आज (२२७०) वर्स हुवे, चौदह पूर्वधारीके वचन प्रमाणीक होते है इससे साबीत हुवा-निर्युक्ति और निर्युक्ति बनानेवाले अप्रमाणिक नहीं, निर्युक्तिकी साक्षी देनेवाले भी अप्रमाणिक इसलिये नहीं कि-जैनके एकादशादि अंगशास्त्र भगवती और समवायांग वगेरा सूत्रोंमें निर्युक्तिका मानना मंजुर रखा है. मूर्त्तिपूजक जैनाचार्योंने अगर नवीनपाठ बनाकर दाखल किये है तो ऐसे प्राचीन सूत्र-

१०

हिदायत वुतपरस्तिये जैन,

सिद्धांत निकालो कि-जो देवर्द्धिगणिक्षमाश्रमणके वस्तुके लिखे हुवे हो और उसमें देखो कि-निर्युक्तिका मानना लिखा है या नहीं ? अगर लिखा है तो निर्युक्तिकी साक्षी देनेवाले भी अप्र-
माणीक नहीं ठहर सकते.

फिर मुनि कुंदनमलजी अपने विवेचनपत्रमें लिखते हैं कि-
अतएव शांतिविजयजीने निर्युक्तिके सर्व अधिकार श्रीजैनके एका-
दशांगादि ताडपत्रपर लिखित प्राचीन असली सिद्धांतोंसे रजु-
आमसभामें करके दिखलाना चाहिये.

(जवाब.) शांतिविजयजीने निर्युक्ति माननेके पाठ-किताब
सनम परस्तिये जैनमें छपवाकर दिखला दिये हैं. छपवानेवालोंने
मजकुर किताब छपवाकर शहर वशहर भेज दिई है, जिसको आज
करीब चारवर्स होगये और पढ़नेवालोंने पढ़ीभी होगी, जिनको
शक हो-ताडपत्रपर लिखे हुवे पुराने जैनसिद्धांत हिंदके जिस जिस
शहरमें मौजूद हो-मंगवाकर देखे, ताडपत्रपर लिखे हुवे पुराने
जैनपुस्तक इस वस्तु जेशलमेर, पाटन, अहमदाबाद वगेरा शहरोंमें
मौजूद हैं, जिस महाशयको जिस बातका शक हो अपना शक
मिटानेकी कोशिश करे, अगर कहा जाय. जेशलमेर, पाटन और
अहमदाबाद वगेरा शहरोंमें जो ताडपत्रपर लिखे हुवे जैनके प्राचीन
पुस्तक होंगे वे मूर्त्तिपूजक जैनोके होंगे. जवाबमें मालुम हो अगर
मूर्त्तिपूजकजैनोके लिखीत प्राचीन जैनपुस्तक मंजुर नहीं तो मूर्त्ति-
निषेधक जैनोके लिखीत प्राचीन जैनपुस्तक देखिये, मगर देवर्द्धि-
गणिक्षमाश्रमणके वस्तुके लिखे हुवे देखना चाहिये; क्योंकि
ऊनहीके वस्तुमें कंटाग्रज्ञान पुस्तकाकार लिखा गया है.

कइ शिलालेख जमीनसे निकले हुवे ऐसे हैं, जिसके देखनेसे
जिनमंदिर और जिनमूर्त्तिकी सावीती मिलती है, अगर कहा जाय
तीर्थंकर देव मुक्त हुवेबाद अरूपी है, फिर मूर्त्ति क्यों बनाना ?

हिदायत वृत्तपरस्तिये जैन.

११

जवाबमें मालुम हो-मूर्ति उस हालतकी है जब वे केवलज्ञानी देह-धारी थे, मूर्तिपूजा जैनमें अवलसे है, जो महाशय फरमाते हैं वारह-वर्षी दुकाल पड़ा था. मूर्तिपूजा उस वख्तसे चली है, यह बात गलत है, अगर कोई इस दलीलकों पेश करे कि-भगवानतो अनमोल थे, उनकी मूर्ति थोड़े मूल्यमें क्यों विकती है ? जवाबमें मालुम हो जिनवानी अनमोल है, फिर जैनपुस्तक थोड़े मूल्यमें क्यों विकते हैं ?

अगर कोई सवाल करे मूर्ति जड है या चेतन ? सूक्ष्म है या वादर ? मूर्तिमें गुणस्थान कितने पाइये ? जवाबमें मालुम हो, धर्मशास्त्र जड है या चेतन ? सूक्ष्म है या वादर ? धर्मशास्त्रमें गुणस्थान कितने पाइये ? किसी जैनमुनिकी फोटोमें ऊतारी हुई तस्वीर हो उसमें गुणस्थान कितने कहना ? जड कहना या चेतन ? सूक्ष्म कहना या वादर ? इस बातपर गौर कीजिये. अगर कोई इस दलीलकों पेश करे कि-जिनेंद्रोकी मूर्तिमें चौतीस अतिशय और पेतीसवाणीके गुण कहां हैं ? जवाबमें मालुम हो कागज, स्याहीके बने हुवे आचारांग वगैरा मूर्तिमें जिनवानीके पेतीसगुण कहां हैं ? अगर कहा जाय उसके पढ़नेसे ज्ञान होता है तो इसीतरह जिनेंद्रोकी मूर्तिकों देखकरभी ज्ञान होता है, स्थानांगमूर्तिमें दशतरहके सत्य कहे उसमें स्थापनाभी सत्य कही, फिर जिनमूर्ति जो जिनेंद्रोकी स्थापना है, सत्य क्यों नहीं ?

ज्ञातामूर्तिमें जहां द्रौपदीजीका अध्ययन चला है, उसमें द्रौपदीजीकों स्वयंवरमंडपमें जानेकी तयारी हुई उस वख्त ऊनोने जिनप्रतिमाकी पूजा किई लिखा है और ऐसाभी पाठ है कि-
“जेणेव जिणघरे तेणेव उवागच्छइ.” जहां जिनमंदिर था वहां द्रौपदीजी गई, सौचो ! उसवख्त उसमंदिरमें खुद तीर्थकरदेव तो बैठे नहीं थे, तीर्थकरदेवकी मूर्ति बेठी थी, उसी सबबसे उसकों

१२

हिदायत वुतपरस्तिये जैन.

जिनघर कहा, अगर जैनमजहबमें जिनमंदिरका मानना न होता तो जिनघर ऐसा पाठ क्यों होता ? सबुत हुवा, उसमें जिनमूर्ति मौजूद थी उसी सबवसे जिनघर कहा, देखलिये ! ज्ञातामूत्रके मूलपाठसे जिनमंदिर और जिनमूर्तिका होना साबीत होचुका, रायपसेणीसूत्रमें लिखा है कि-सुर्याभदेवताने जिनप्रतिमाकी पूजा किई, अगर अविरति समद्रष्टिकी धर्मक्रिया गिनतिमें नही लेते तो अविरति समद्रष्टि देवेंद्रका कहा हुवा पाठ गिनतिमें क्यों लेते हो ? श्रेणिकराजा अविरतिसमद्रष्टि श्रावक थे जिनोने विनात्रतनियमके तीर्थकरगोत्र हासिल करलिया, जोकि-एक आलादर्जेकी चीजथी अगर कहा जाय मूर्ति कुछ बोलती नही इसलिये उसे क्यों मानना ? जवाबमें मालुम हो धर्मपुस्तक भी खुद बोलते नही उनकोभी नही मानना चाहिये, अगर कोई कहे मूर्ति त्यागी है या भोगी ? एकेंद्रिय या पंचेंद्रिय ? जवाबमें मालुम हो धर्मशास्त्र त्यागी या भोगी ? एकेंद्रिय या पंचेंद्रिय ? अगर कोई तेहरीर करे जिनप्रतिमामें गतिजाति इंद्रिय कौनसी ? योग ऊपयोग कितने ? लेइया कितनी ? जवाबमें मालुम हो आचारांग वगेरा धर्मपुस्तकोमें गतिजातिइंद्रिय योगऊपयोग और लेइया कितनी ? जैसे जैनमूर्ति पाषाणकी बनी हुई है, आचारांग वगेरा धर्मपुस्तक कागज-म्याहीके बने हुवे हैं.

कोई श्रावक किसी जैनमुनिकों अपने शहरमें या गेरमुल्कमें बंदना करने जावे तो उसको पुन्य होगा या पाप ? अगर कहा जाय पुन्य होगा तो शत्रुंजय गिरनार वगेरा जैनतीर्थके दर्शनकों जानेमें पुन्य क्यों नही ? कोई जैनमुनि अपने शहरमें तशरीफ लावे और श्रावकलोग गुरुभक्तिसे कोस दो कोस सामने जावे तो पुन्य होगा या पाप ? अगर कहा जाय पुन्य होगा तो बतलाइये ! रास्तेमें जो वायुकाय वगेरा जीवोंकी हिंसा हुई उसका पाप किसकों लगा ? अगर कहा जाय घनःपरिणाष गुरुभक्तिके थे इसलिये

हिदायत वृत्तपरस्तिये जैन.

१३

भावहिंसा नहीं और बिना भावहिंसाके पाप नहीं, तो यही मिशाल मंदिर मूर्तिके लिये क्यों न समजी जाय ?

जैनागम ज्ञातामूत्रमें लिखा है कि—थावलापुत्रमुनि और शुक्र-देवजीमुनि हजार हजार जैनमुनियोंके साथ और शैलकराजरिषि पांचशो जैनमुनियोंके साथ पुंडरीकपर्वतपर मुक्ति गये, पुंडरीक-पर्वतका दुसरा नाम शत्रुंजयतीर्थ है, रायपसेणीमूत्रमें ध्यान है कि सूर्याभदेवताने तीर्थकर महावीरस्वामीके सामने बत्तीस तरहका नाटक किया, नाटक करनेमें वायुकायके जीवोंकी हिंसा हुई, बत-लाइये ! उस हिंसाका पाप किसको लगेगा ? अगर कहा जाय सूर्याभदेवताका इरादा धर्मका था इसलिये पाप नहीं तो फिर कोई श्रावक जिनप्रतिष्ठाके सामने ईरादे धर्मके नाटक करे तो उसको पाप कैसे लगेगा ? तीर्थकरदेव जबजब विहारकरके एकगांवसे दुसरेगांव जाते थे, उसगांव नगरके राजेमहाराजे हाथी, घोड़े, ढंके निशान, रथ वगेरा जुलुसके सामने आते थे, रास्तेमें वायुकायके जीवोंकी हिंसा होती थी, बतलाइये ! उसका पाप किसको लगता था ? अगर कहा जाय ऊनराजे महाराजों लगेता था तो वे ऐसा क्यों करते थे ? तीर्थकरदेवोंने उनको मना क्यों नहीं किया ? अगर कहा जाय उनके मनःपरिणाम धर्मके थे, इसलिये पाप नहीं लगता था, तो फिर इसीतरह तीर्थयात्रा वगेरामेंभी पाप नहीं, यह साबीत हुवा, जैनमुनि दिनमें दोदफे अपने कपड़ोंकी प्रतिलेखना करते हैं, इसमें वायुकायके जीवोंकी हिंसा होती है, बतलाइये ! इसका पाप किसको लगेगा ? पतिक्रमण करते वरत उठना बैठना पडता है, उसमेंभी वायुकायके जीवोंकी हिंसा होगी, व्याख्यान वाचते वरत, गौचरी जाते वरत, और गुरुओंकी खिदमतमें वायु-कायके जीवोंकी हिंसा होगी, खयाल करनेकी जगह है इसका पाप किसको समजना ? अगर कहा जाय यतनामे ये कार्य किये

१४

हिदायत बुतपरस्तिये जैन.

जाते है, इसलिये भावहिंसा नही, और बिना भावहिंसाके पाप नही, तो यही मिशाल दुसरे धर्मकार्यमें क्यों नही लाना ?

किसी श्रावकने दुसरे श्रावकों अपने घर बुलाकर उसके तपका पारना करवाया, रसोई बनाई, रसोई बनानेमें पानी और अग्निके जीवोंकी हिंसा हुई, बतलाइये ! उसका पाप किसको लगा ? अगर कहा जाय रसोई बनानेमें जो पानी और अग्निके जीवोंकी हिंसा हुई उतना पाप लगा, और तपस्वीकों जिमानेका पुण्य हुवा. जवाबमें मालुम हो रसोई बनानेमें ईरादा क्या पांच इंद्रियोंकी पुष्टिके लिये था जो पाप लगे ? अगर कहा जाय ईरादा तो धर्मकी पुष्टिके लिये था तो फिर पाप कैसे लगा ? जैनमुनि एक गांवसे दुसरे गांव जावे और रास्तेमें नदी आजाय तो मुताबिक फरमान आचारांगसूत्रके एगं पायं जले किच्चा एगं पायं थले किच्चा. इसतरह नदी उतरे और सामने किनारे जावे; खयाल करनेकी जगह है कि—नदीके पार जानेमें कितने अपकायके जीवोंकी हिंसा होगी ? तीर्थंकर गणधरोने नदी उतरनेका हुकम क्यों दिया ? अगर कहा जाय जैनमुनि यतनासे नदी उतरते है, और बाद उसके नदी उतरनेका दंड लेते है, जवाबमें मालुम हो ईरादे धर्मके जैन-मुनियोंको नदी उतरनेका हुकम है और हुकममें दंड नही होता, अगर कहा जाय यतनासें देखभालकर जैनमुनि नदी उतरते है, जवाबमें मालुम हो ब्रसजीवोंको यानी हिलतेचलते जीवोंको यतनासें बचायें मगर पानीके जीवोंको कैसे बचासकेगे ? उसकी हिंसा तो होगा या नही ? अगर कहा जाय मनःपरिणाम हिंसा करनेके नही इसलिये द्रव्यहिंसा हुई—भावहिंसा नही हुई, और बिना भाव-हिंसाके पाप नही, तो फिर यही दलिल मंदिरमूर्तिके बारेमें क्यों नही लाते ?

दो शकश एकरास्तेसे जारहेथे और उसमखत उस रास्तेमें

हिदायत बुतपरस्तिये जैन.

१५

बहुतसे कीड़े-मकौड़े फिर रहे थे, एकशख्स जीवोको बचानेके इरादेसे देखभालकर चलता था, दुसरा बिनादेखे बॅरहेम होकर चलता था. जीवोको बचानेका इरादा उसका नही था, योगानुयोग ऐसा बना कि देखकर चलनेवालेके पांवसे एककीड़ा दबकर मर-गया, बिनादेखे चलनेवालेके पांवसे एकभी कीड़ा नही मरा, बतलाइये ! पापी कौन ? और पुन्यवान् कौन ? अगर कहा जाय देखकर चलनेवाला पुन्यवान् है, दशवैकालिकसूत्रमें पाठ है कि-
जयं चरे जयं बिठे-जयं आसे जयं सये,
जयं भासंतो भुंजंतो-पावकम्मं न बद्धह.

यतनासे देखभालकर चलनेवालेको भावहिंसा नही लगती, इसलिये पाप नही, जो शख्स बिनादेखे बॅरहेम होकर चलता था. चुनाचे ! उसके पांवसे कोईभी जीव नही मरा, तोभी उसका इरादा जीव बचानेका नही था इसलिये उसको पाप है, ज्ञातासूत्रमें बयान है कि एक सुबुद्धिनामके दिवानने जित शत्रुराजाकों धर्म-पावंद बनानेके लिये एक मोरीका पानी मंगवाकर उसकों कईदफे एक घडेसे दुसरे घडेमें डाला और साफ किया, खूशबूदार चीजोसे लज्जतदार बनाया, इसतरह करनेसे वायुकाय वगेरा जीवोंकी हिंसा हुई. बतलाइये ! उसका पाप सुबुद्धिदिवानकों लगा या किसको ? अगर कहा जाय सुबुद्धिदिवानका इरादा पापका नही था, धर्मका था, इसलिये पाप नही, तो इसीतरह दुसरे कार्यके लियेभी खयाल करलेना चाहिये. तीर्थकर मल्लिनाथजीने गृह-स्थापनमें छह राजोको प्रतिबोध देनेके लिये. सुवर्णकी पुतली भीतरसे पोकल बनाइथी, और उसमें हमेशा भोजनका एकएक कवल डालतेथे, उसमें जो जीव पैदा हुवे और चवे बतलाइये ! उसका पाप किसकों लगा ? अगर कहा जाय तीर्थकर मल्लिनाथ-जीका इरादा पापका नही था, छह राजोकों धर्मपावंद बनानेका

१६

हिदायत वृत्तपरस्थितये जैन.

था, इसलिये पाप नहीं तो इसीतरह मूर्त्तिपूजाके बारेमें भी इरादेपर खयाल किजिये, एक कचे पानीके थालमें एक मखी गिरपड़ी उसकों बचानेके इरादेसें तुरंत एक श्रावकने निकाली, बतलाइये! कचे पानीमें अंगुलि डालनेसें जो पानीके जीवोंकी हिंसा हुई उसका पाप किसको लगा? अगर कहा जाय मखी निकालनेवाले श्रावकका इरादा जीव बचानेका था, इसलिये पानीके जीवोंकी जो द्रव्यहिंसा हुई उसका पाप नहीं, क्योंकि—पाप या पुन्य बांधना मनः परिणामके ताल्लुक है, जब मनः परिणाम अशुभ नहीं तो पाप कैसे बंधे? इसीतरह मूर्त्तिपूजाके लिये भी मनः परिणाम-पर बात है.

अगर कोई कहे श्राद्धविधि ग्रंथमें लिखा है जिनमंदिरकी धजाकी छाया जिसके घरपर दिनके अवल और अखीरप्रहरमें पड़े उस घरवालेका अछा नहीं, जिनमंदिर तो अछा है, फिर उसकी धजाकी छाया अछी क्यों नहीं? जवाबमें मालुम हो, अछी चीज भी विधिसे सेवन करो तभी फायदेमंद होती है, श्रावकोंका फर्ज है, जिनमंदिरकी आशातनासे बचे, और इसीलिये कुछ फासले पर बसे, नजीक जिनमंदिरके अपना घर होनेपर आशातना होनेका सबब है, बात आशातना मिटानेके लिये थी, इसको दूसरे रास्ते उतारना मुनासिब नहीं.

जैनशास्त्रोंमें तीर्थ दो तरहके फरमाये, एक स्थावरतीर्थ दुसरा जंगमतीर्थ, स्थावरतीर्थ, अष्टापद, समेतशिखर, शत्रुंजयगिरनार, चंपापुरी, अयोध्या, पावापुरी वगैरा, और जंगमतीर्थ, साधु-साधवी, श्रावक-श्राविका, जैनागममें दोनों तरहके तीर्थ मंजुर रखना फरमाये, तीर्थकर रिषभदेव महाराज अष्टापदपर मुक्त हुवे, बीस तीर्थकर समेतशिखरपर मुक्त हुवे, तीर्थकर वासुपूज्य महाराज चंपापुरीमें नेमिनाथ महाराज गिरनार पर्वतपर तीर्थकर

हिदायत वृत्तपरस्तिये जैन,

१७

महावीर स्वामी पावापुरीमें मुक्त हुवे, तीर्थ अष्टापदकी जियारतकों गौतमस्वामी गये. इसीतरह दुसरे जैनमुनि अगर तीर्थकरोकी निर्वाणभूमिपर जियारतकों जावे तो क्या हर्ज है ? सावीत हुवा जैनशास्त्रोंमें जैनतीर्थोंकी जियारत जाना लिखा है.

जीवाभिगमसूत्रमें वयान है कि-भुवनपति, वाणव्यंतर, ज्यो-तिषी और वैमानिकदेव ते नंदीश्वरद्वीपके जिनमंदिरोंकी जिया-रतको जाते है, और जलसा करते है, भगवतीसूत्रमें लिखा है, देवलोकमें जहां सुधर्मासभाके माणवक चैत्यस्तंभोंमें जिनोंद्रोकी डाढा रखी हुई है, देवतेलोग उनका विनय करते है, देखिये ! यह जडवस्तुकी इज्जत हुई या नही ? मूर्त्तिपूजाकी पुख्तगीकी यहभी एक उमदा दलिल है, सूत्रऊपाशकदशांगमें आनंद और कामदेव वगेरा श्रावकोंने जिनप्रतिमाका वंदन नमन करना मंजुर रखा, ज्ञातासूत्रमें द्रौपदीजीने जिनप्रतिमाकी पूजा किई, और नमुध्युणंका पाठ पढ़कर भावस्तव किया, रायपसेणीसूत्रमें सूर्याभ देवताने और जीवाभिगमसूत्रमें विजयदेवताने जिनप्रतिमाकी पूजा किई लिखा है, अगर जैनमजहबमें मूर्त्तिपूजा कदीमसें न होती तो जैनशास्त्रोंमें ये पाठ क्यों होता ?

ज्ञातासूत्रमें और अंतगडसूत्रमें कहा है, शत्रुंजय पर्वतपर अमुक जैनमुनि सिद्ध हुवे, मानुष्योत्तरं पर्वतपर और नंदीश्वरद्वीपमें जो जैनमंदिर मौजूद है, जंघाचरण जैनमुनि उनकी जियारतकों जाते है, सावीत हुवा तीर्थभूमि अच्छे इरादे पैदा होनेकी जगह है, अगर कहा जाय अढाईद्वीपमें सबजगह सिद्ध हुवे है, फिर तीर्थभूमिकी बात ज्यादा क्या हुई ? जवाबमें मालुम हो ज्यादा बात यह हुई कि-अबभी वहां जैनमंदिर और मोक्षगामी जैनमुनियोके चरण बने हुवे है, इसीलिये कहाजाताहै, तीर्थभूमि ज्यादा धर्मपुख्तगीका सबब है. जैनशास्त्रोंमें लिखा है, भरतराजा-चतुर्विधसंघकों लेकर

१८

हिदायत बुतपरस्तिये जैन.

तीर्थ शत्रुंजयकी जियारतकों गये थे. कई श्रावक जैनमुनिकों वंदन करनेके लिये एक शहरसे दुसरे शहर जावे यह गुरयात्रा हुई. जब गुरयात्रामें पुन्य है तो देवयात्रामें पुन्य क्यों नही? देवलोगोंके चित्र-नरकावासोंके चित्र-जंबूद्वीप वगैराके नकशे. देखकर जैसे उन उन चीजोंका ज्ञान होता है मूर्ति देखकर उस देवका ज्ञान क्यों न होगा ?

तीर्थकरोके समवसरणमें पूर्व दिशाके सामने खुद तीर्थकरदेव तख्तनशीन होते हैं, और तीनदिशामें तीर्थकरदेवकी मूर्ति बनाकर देवतेलोग जायेनशीन करते हैं. सबुत हुवा खास तीर्थकरोके होते हुवे भी मूर्ति मानी जातीथी, खयाल करो ! यह किसकदर मजबूत और पावंद दलिल है कि-जिसपर कोई किसी तरहका ऊज्र नही करसकता. जब तीर्थकरोकी हयातीमें भी मूर्ति मानी जातीथी तो फिर इसके माननेमें कौन जैन इनकार करसकता है? दश वैकालिकसूत्रकी निर्युक्तिमें वयान है. जैनाचार्य शंभुभद्रमूरिने जिनमूर्ति देखकर प्रतिबोध पाया. जैनमजहबमें जिनमंदिर मूर्ति-जैनपुस्तक साधु-साधवी, श्रावक-श्राविका ये सात धर्मक्षेत्र वयान फरमाये, अगर मंदिरमूर्तिका इनकार करे तो पांच धर्मक्षेत्र रहजाते हैं, और रखना चाहिये सात समजसको तो समज लो ! मंदिरमूर्ति जैनमें कदीमसे है या नही ? कई शिलालेख जमीनसे निकले हुवे ऐसे हैं, जिनोमें जैनमंदिर और जिनमूर्तिके लेख मीलते हैं, सौचो ! अगर जैनमजहबमें मूर्तिपूजा न होती तो उसके लेख क्यों होते ? अगर क्रिया करनेसे मुक्ति होती हो तो जमालिजीने गौतमगणधर जैसी क्रिया किई फिर उनकी मुक्ति क्यों नही हुई ? दरअसल ! विनाश्रद्धाके क्रिया कारआमद नही होती, वइशख्श विना क्रिया किये अकेली श्रद्धापूर्वक भावनासे केवल ज्ञान पाये है, इसीलिये कहा है श्रद्धा बड़ी दुर्लभ है.

हिदायत वृत्तपरस्तिये जैन.

१९

जिनप्रतिमाकी पूजामें अगर आरंभ मानाजाय तो फिर बतलाइये ! जैनमुनिकी दीक्षाके जलसेमें आरंभ क्यों नहीं ? अगर कहा जाय दीक्षाके जलसेमें ईरादा धर्मका है, इसलिये भावहिंसा नहीं तो फिर जिनप्रतिमाके जलसेमें रथयात्रामें अष्टान्हिका महोत्सवमें भी ईरादा धर्मका है उसमें पाप कैसे लगेगा ? अगर कहा जाय हम भावनिक्षेपा मंजुर रखते हैं, तो फिर जैनमुनिका वेष देखकर वंदन क्यों करना ? क्योंकि उनके दिलका भाव कैसा है यह शिवाय अतिशयज्ञानीके दुसरा कौन जानसकता है ? गुरुमहाराजके आसनकों या तरुतको अपना पांव लगजाय तो गुनाह हुवा समजते हो सौचो ! यह एक तरहकी जडवस्तुकी इज्जत हुई या नहीं ? जड वस्तुकी इज्जत किइ या उसकों मंजुररखी बात एकही हुई.

किसी जैनमुनिकों कोई श्रावक एक गांवसे दुसरे गांव वंदना करनेको जावे उसवरुत उसगांवके श्रावक उनकों भोजन जिमावे तो बतलाइये ! जिमानेवालेको पुन्य होगा या पाप ? अगर कहा जाय ईरादा स्वधर्मीकी भक्तिका था इसलिये भावहिंसा नहीं तो फिर इसीतरह ईरादेपर बात रखीये, किसी जैनमुनिका इंतकाल होजाय और उनके शरीरका अग्निसंस्कार किया जाय उसमें पुन्य समजना या पाप ? कईजगह देखागया है उस जैनमुनिके मृतकलेवरके विमानकों जब श्मशानमें लेजाते हैं उसवरुत उस विमानके आगे रुपये पैसे उछालते हुवे मयजलसेके लेजाते हैं, और खुशबूदार चिजोके साथ अग्निसंस्कार करते हैं. कहिये ! अग्निसंस्कार करनेवाले श्रावकोकों पुन्य हुवा या पाप ? अगर कहा जाय ईरादा गुरुभक्तिका है इसलिये भावहिंसा नहीं और विना भावहिंसाके पाप नहीं तो यही बात दुसरे धर्मकार्यके लिये क्यों न समजी जाय ? मृतकलेवर तो जड है, जड वस्तुकी भक्ति क्यों करना ? कई श्रावक इसबातका अनुपोदन करते हैं कि अमुक

२०

हिदायत वुतपरस्तिये जैन.

जैनमुनिके कलेवरका अग्निसंस्कार अछा किया गया. विमान अछा बना था. कहिये ! यह अमुमोदन पुन्यका सबब है या नही ?

प्रकरण संग्रहका थोकडा जोकि पंडितराज पूज्यश्री (७) देवजीस्वामीके शिष्य पूज्यश्री लाधाजीस्वामीके पास शुद्ध करवाके श्रावक भगवानदासजी केवलदासजी साकीन मुरतने गुजराती प्रिंटिंग प्रेस बंबईमें छपवाया है, उसके पृष्ठ (११७)पर लिखा है, मेरुके चारवन है. १ भद्रशालवन, २ नंदनवन, ३ सौमनसवन, ४ पांडुकवन, भद्रशालवन मेरुके चौतर्फ जमीनपर है, वह पूर्वपश्चिम बाइस बाइसहजार योजन लंबा और उत्तरदखन अढाइसो अढाइसो योजन चौड़ा है, उसमें एक पदमवेदिका जोकि चौतर्फ एकवन-खंडसे घेरी हुई है. मेरुसे पूर्वकी तर्फ पचासयोजन वनमें जावे तो वहां एक सिद्धायतन है, वह पचास योजन लंबा, पचीसयोजन चौड़ा और छतीस योजन ऊंचा है, और उसमें अनेकथंभे लगे हुवे हैं. उस सिद्धायतनके तीनदरवजे पूरव दखन उत्तरमें बने हुवे हैं. वे दरवजे आठआठ योजनके ऊंचे और चारचार योजनके चौड़े हैं. उस सिद्धायतनके बीचले विभागमें एक मणिमय पीठिका जोकि चार योजन लंबी चौड़ी और चार योजन महोटी रत्नमय बनी हुई है, उसपर एक देवछंदा आठ योजन लंबा चौड़ा और आठ योजनसे कुछ ज्यादा ऊंचा बना हुवा है, उसमे जिनप्रतिमा है, उसका वर्नन, देवछंदा, यावत्, धूपके कडले वगेरा मौजूद है, इसीतरह चारो दिशामें चार सिद्धायतन जानना.

देखिये ! इसमे सिद्धायतन, देवछंदा और जिनप्रतिमाका बयान मौजूद है, जैनमजहबमें अगर जिनप्रतिमा मंजुर न होती तो ऐसा बयान क्यों होता ? इससे साबीत हुवा जिनप्रतिमा जैनधर्ममें कदीमसे मानी जाती है, जिनप्रतिमाकी पूजा करना श्रावकोका कर्तव्य है, ऐसा उपदेश जैनमुनि देते हैं. जैनशास्त्रोंमें जो बात

हिदायत वृत्तपरस्तिये जैन.

२१

लिखी हो, उसका ऊपदेश करना जैनमुनिका फर्ज है. तीर्थकरोके समवसरणमें सचित फुल बीछाये जाते थे. खुद तीर्थकर महाराज रत्नसिंहासनपर बैठते थे, अपने ज्ञानसे वे जानते थे कि समवसरणमें बैठते वख्त फुलोका स्पर्श जैनमुनियोंको होगा, फिर फुल बिछानेकी मनाइ तीर्थकरोने क्यों नहीं किई ? अगर कहा जाय वे फुल अचित थे तो ऐसा पाठ किसी जैनआगमका कोई जाहिर करे.

अगर कोई इस सवालको पेश करे कि-जैनमुनियों मुहपति हाथमें रखना किस जैनशास्त्रमें लिखा है.

(जवाब.) ओघनिर्युक्तिशास्त्रमें लिखा है कि मुहपति हाथमें रखना. मुखपर बांधना किसी जैनशास्त्रमें नहीं लिखा, अगर कहा है तो कोई पाठ बतलावे, मुहपति मुखपर बांधना वायुकायके जीवोंकी हिफाजतके लिये नहीं होसकता. मुखसे निकलते हुवे भाषा वर्गणाके पुदगल चारस्पर्शी होते हैं और वायुकायके जीवोंका शरीर आठस्पर्शी होता है. चारस्पर्शी आठस्पर्शीकी घात नहीं करसकते. अगर कहा जाय भाषावर्गणाके पुदगल मुखसे बहार निकले बाद आठस्पर्शी होजायगे और फिर वायुकायके जीवोंकी घात करेंगे, जवाबमें मालुम हो मुहपति बांधनेसेभी भाषावर्गणाके पुदगल मुखसे बहार निकले बाद आठस्पर्शी होजायंगे और वायुकायके जीवोंकी हिंसा करेंगे तो फिर बतलाइये ! मुहपति मुखपर बांधनेसे क्या ! फायदा हुवा ? आचारंगसूत्रके दुसरे श्रुतस्कंधमें दुसरे अध्ययनके तीसरे ऊदेशमें पाठ है कि-

से भिखुवा भिखुणीवा उसासमाणेवा निसासमाणेवा कासमाणेवा छीयमाणेवा जंभायमाणेवा उहवाएवा वायणिसग्गेवा करेमाणे पून्वामेव आसयंवा पोसयंवा पाणिणा परिपेहिता ततो संजयामेव ओसासेज्जा जाव वायणिसग्गेवा करेज्जा.

२२

हिदायत बुतपरस्तिये जैन.

स्वासोत्स्वास लेतेवरुत खांसी, आतेवरुत छींक, लेतेवरुत ऊवासी, लेतेवरुत और डकार लेतेवरुत जैनमुनि अपने मुखकों अपने हाथसे ढांके. खयाल किजिये ! अगर मुहपत्ति मुखपर बांधनेका हुकम होता तो मुखको हाथसे ढांकनां क्यों फरमाते ? इसका कोई जवाब देवे.

अगर कोई तेहरीर करे कि जैनमुनिकों पीले कपडे रखना किस जैनशास्त्रमें कहा है, जवाबमें मालुम हो निशीथसूत्रके अठारहमें ऊदेशेमें लिखा है कि जैनमुनि नये कपडेकों तीनपसली जितना रंगदेवे, जिनकों शकहो वे महाशय ऊसशास्त्रकों देखे, और अपना शक रफाकरे, वत्तीससूत्रमें नंदीसूत्र सामील है, ऊसमें निशीथसूत्र मंजुर रखना फरमाया, इसलिये जैनमुनिकों कपडे रंगनेकी बातकों कौन जैन ईनकार करसकता है ?

अगर कोई इस दलीलकों पेंश करे कि रात्रीकों पानी रखना जैनमुनिकों मुनासिव है ? जवाबमें मालुम हो. वेशक ! मुनासिव है, क्योंकि रात्रीके वरुत फर्ज करो ! किसी जैनमुनिकों मलोत्सर्ग करनेकी हाजत हुई तो बतलाइये ! ऊस वरुत अशूचि दुर करनेके लिये पानीकी जरूरत होगी या नहीं ? इसलिये चुना डालकर जैनमुनि रात्रीकों पानी रखे तो कोई हर्ज नहीं.

अगर कोई बयान करे कि जैनमुनिकों रात्रीके वरुत विहार करना किस जैनशास्त्रमें लिखा है ? जवाबमें मालुम हो, रात्रीके वरुत विहार करना जैनमुनिकों मना है, मगर कोई कारण बनजाय तो औघनिर्युक्तिशास्त्रमें कहाभी है, रात्रीकों जैनमुनि विहार करे, उत्तराध्यनसूत्रमें बयान है कि एक चंडरुद्रनामके जैनाचार्य और ऊनके शिष्य कारणसे रात्रीको विहार करगयेथे. पहले जमानेमें जैनमुनि बनखंडमें बागबगिचेमें या ऊद्यानमें रहतेथे. आजकल गांवमें और फिर अछे अछे मकानमें रहते है, कहिये ! यह रवाज

हिदायत वृत्तपरस्तिये जैन.

२३

कबसे चला ? उत्तराध्ययनसूत्रमें जैनमुनिकों तीसरे प्रहर गौचरी जाना कहा, आजकल पहले दुसरे प्रहरमें जानेका रवाज चलता है. यह रवाजभी कबसे जारी हुवा ? पहलेके जमानेमें जैनमुनि लुखासुका आहार लेते थे, अगर कोई पंचमहाव्रतधारी उत्कृष्ट संयमी पूर्ण क्रियापात्र बनना चाहे तो उद्यान या वनखंडमें रहे. और लुखासुका आहार लेवे, पहले जमानेमें कई जैनमुनि ऐसे थे जो राग होते हुवेभी औषध नहीं करवाते थे, अगर कहा जाय कि द्रव्यक्षेत्र कालभाव देखकर ऐसा बर्ताव करना पडता है तो इसी बातपर खयाल किजिये, महत्वता किस बातकी करना. जैसा द्रव्यक्षेत्रकालभाव है और जैसा सत्त्व संहनन और योग्यता है, मुताबिक उसके बर्ताव किया जाता है ऐसा कहना चाहिये.

[बत्तीससूत्रके नाम यहां बतलाये जाते हैं जोकि स्थानकवासी मजहबमें मंजुर रखे गये हैं.]

- | | |
|------------------------|-------------------------------|
| १ आचारांग. | १७ सूर्यप्रज्ञप्तिमूत्र. |
| २ सूत्रकृतांग. | १८ जंबूद्वीप प्रज्ञप्तिमूत्र. |
| ३ स्थानांग. | १९ निर्यावलीमूत्र. |
| ४ समवायांग. | २० कल्पावतंसिकामूत्र. |
| ५ भगवतीमूत्र. | २१ पुष्पिकामूत्र. |
| ६ ज्ञातामूत्र. | २२ पुष्पचुलिकामूत्र. |
| ७ ऊपाशक दशांगमूत्र. | २३ बन्हीदशांगमूत्र. |
| ८ अंतकृतमूत्र. | २४ उत्तराध्ययनमूत्र. |
| ९ अनुत्तरोवाइमूत्र | २५ दशवैकालिकमूत्र. |
| १० प्रश्नव्याकरणमूत्र. | २६ नंदीमूत्र. |
| ११ विपाकमूत्र. | २७ अनुयोगद्वारमूत्र. |
| १२ ऊवाइमूत्र. | २८ निशीथमूत्र. |

२४

हिदायत धुतपरास्तिये जैन.

- | | |
|---------------------------|----------------------|
| १३ रायपसेणीसूत्र. | २९ दशाधृतस्कंधसूत्र. |
| १४ जीवाभिगमसूत्र. | ३० वृत्तकल्पसूत्र. |
| १५ प्रज्ञापनासूत्र. | ३१ व्यवहारसूत्र. |
| १६ चंद्रप्रज्ञप्तिमसूत्र. | ३२ आवश्यकसूत्र. |

ए वतीससूत्र स्थानकवासी मजहबके लोग मानते है, इनमें जो छविशमें नंबरपर नंदीसूत्र कहा है, उसमे पेटालिस आगम वगेरा चौदह हजार प्रकीर्णकशास्त्र मानना लिखे, उनको नही मानना इसकी क्या वजह है? स्थानकवासी मजहबके लोग कहा करते है, हम तीर्थकर गणधरोके वचनको मंजूर रखते है. बतलावे! फिर प्रज्ञापनासूत्र और दशवैकालिकसूत्र जो ऊपर वतीससूत्रोकी गिनतीमें (१५) और (२५)में नंबरपर गिनाये गये है, तीर्थकर गणधरोके बनाये हुवे नही, आचार्योंके बनाये हुवे है, इनको क्यों मंजूर रखे गये. मुनि कुंदनमलजी इसका जवाब देवे, अगर कहा जाय नंदीसूत्रमें इनके नाम दर्ज है, इसलिये मंजूर रखे है, तो दुसरे सूत्रोके नामभी नंदीसूत्रमें दर्ज है, उनको क्यों नही मानते? तीर्थकर महावीरस्वामीके बाद (९८०) वर्षके पीछे जब देवद्वि-गणिक्षमाश्रमण जैनाचार्यने सब जैनाचार्योंकी सलाहसे जैनपुस्तक ताडपत्रपर लिखे, तब दशवैकालिक और प्रज्ञापनासूत्रके नाम दर्ज किये है.

मूर्तिपूजा धर्मीशस्त्रोको एतकात बढ़ानेवाली चीज है, जहां जिनमंदिर बने रहेंगे वहां तरकी धर्मकी बनी रहेगी, जिनमंदिर बनवानेवाला श्रावक वारहमे देवलोककी गति हासिल करे, ऐसा महा निशीथसूत्रमें पाठ है, अगर कोई इस दलिलको पेश करे कि वतीससूत्रकी गिनतीमें महा निशीथसूत्र नही गिना है, जवाबमें मालुम हो, वतीससूत्रकी गिनतीमें नंदीसूत्र माना गया है, और उस नंदीसूत्रमें महा निशीथसूत्रका नाम दर्ज है, इससे साबित हुवा

हिदायत वृत्तपरस्तिये जैन.

२५

महानिशीथसूत्र काविल मंजुर करनेके है. वत्तीससूत्रही मानना और दुसरे नही मानना यह किसी जैनागममें नही लिखा, स्थानकवासी मजहबके श्रावकलोग अपने धर्मगुरुवोको वंदना करने आनेवाले श्रावकोको रसोई जिमावे और स्वधर्मी जानकर भक्ति करे तो बतलाइये ! पुन्य होगा या पाप ? अगर कहा जाय पुन्य होगा, तो फिर स्वधर्मी वात्सल्य करनेमें पुन्य क्यों नही ? अगर कहा जाय दया सुखकी वेलडी है, और हिंसा दुखकी वेलडी है, तो जवाबमें मालुम हो, जैनमुनि विहार करते वख्त जब नदी ऊतरेगे और उनके पांवोंसे जो पानीके जीव मरेगें यह दयामें समजना या हिंसामें ? अगर कहा जाय ! नदी ऊतरना ईरादे धर्मके तीर्थकरोका हुकम है, तो फिर जिनमंदिर बनाना तीर्थयात्रा जाना यह ईरादे धर्मके हुकम नही है क्या ? देखिये ! ईरादेकी सडक कैसी मजबूत है कि-बिना इसके काम नही चलता, जैनमुनि जब आहार लेनेको पृथस्थोके घर जायगें तो उनके शरीरसे जो वायुकाय वगेरा जीवोकी हिंसा होगी, यह दयामें समजना या किसमें ? दीक्षाके जलसेमें वाजे बजवाना, जुलूस निकालना यह दयामें समजना या किसमें ? स्थानक बनानेमें पृथ्वी, पानी और अग्नि-कायके जीवोंकी हिंसा होगी यह दयामें समजना या किसमें ? इसका कोई महाशय जवाब देवे. दरअसल ! जहां इरादा शुभ है वहां भावहिंसा नही, और बिना भावहिंसाके पाप नही, यह सिधी सडक है.

अगर कोई इस दलिलको पेश करे कि-पथरकी गौ जैसे दुध नही देती, वैसे पथरकी मूर्ति मुक्ति कैसे देयगी ?

(जवाब.) जैसे कागज स्याहीके बने हुवे जडपुस्तक बोलते नही तो मुक्ति कैसे देयगे ? अगर कहा जाय पुस्तकके बांचनेसे ज्ञान होगा तो जवाबमें मालुम हो, इसीतरह मूर्तिके दर्शन करनेसे

२६

हिदायत वृत्तपरस्तिये जैन.

भी ज्ञान होगा, जैसे जंबूद्वीपका नकशा देखकर जंबूद्वीपका ज्ञान होता है, जिनेंद्रकी मूर्ति देखनेसे जिनेंद्रोके गुणोंका ज्ञान होगा, ज्ञातासूत्रमें बयान है कि—मल्लिनाथजीकी मूर्ति देखकर छह राजा-ओको जातिस्मर्ण ज्ञान हुवा, जैसे किसी शस्त्रकी मूर्ति देखकर वो याद आजाता है, जिनेंद्रोकी मूर्ति देखकर जिनेंद्रदेव क्यों न याद आयेंगे ? कई शहरोंमें राजेमहाराजोंकी मूर्ति बतौर याद-दास्तीके खड़ी किई जाती है, हुंडी एकतरहकी स्थापना है, और उससे रुपये मीलसकते हैं, देखिये ! स्थापना कितनी आलादजेंकी चीज है, इस बातपर गौर करो.

रजोहरण—मुखवस्त्रिका जैनमुनिका वेश है, उनको धारण करनेवाले जब दिखाई दिये कि—तुर्त दुसरोके दिलमें मुनि याद आजाते हैं, इसी तरह जिनेंद्रोकी मूर्ति देखकर जिनेंद्र याद आजाते हैं, अगर कोई कहे सिंहकी मूर्ति किसीको मारती नहीं, वैसे जिनेंद्रकी मूर्ति किसीको तारती नहीं, जवाबमें मालुम हो, सिंहकी मूर्ति देखनेसे जैसे सिंह याद आजाता है, और दिलमें एक तरहका खोफ भी दरपेश होजाता है, वैसे जिनेंद्रकी मूर्ति देखनेसे जिनेंद्र याद आजाते हैं, और दिलमें वैराग्य भावना पैदा होजाती है, सबुत हुवा मूर्ति उस चीजकी यादी दिलानेमें एक फायदेमंद चीज है, नरकके जीवोंके और स्वर्गके जीवोंके चित्र देखकर आदमी ताज्जुब करने लगता है, देखिये ! चित्रोंने कितना असर पहुचाया, जिसके देखनेसे स्वर्ग—नरक याद आगये, चित्रभी एक तरहकी स्थापना है. सौचो ! स्थापनामें कितनी बड़ी ताकात रही है, गेरमुल्कमें आई हुई चीठीके बांचनेसे घर बेठे सवहाल मालुम होसकते हैं, कहिये ! हफोंमें कितनी ताकात रही हुई है ? उसपर खयाल किजिये ! दरअसल ! हर्फ ज्ञानकी स्थापना है, और वो स्थापना पुरा काम देती है.

हिदायत धुतपरस्तिये जैन.

२७

जैनरामायणमें बयान है कि—रामचंद्रजीकी भेजी हुई अंगुठीसे सीताजीकों लंकामें खुशी पैदा हुई और सीताजीके भेजे हुवे कंकणसे किष्कंधामें वेठे हुवे रामचंद्रजीकोंभी खुशी हासिल हुई, समजसको तो समजलो ! जडचीजने चेतनकों कितनी खुशी पैदा किई ?

पांडवचरितमें बयान है,—एक भीलने द्रोणाचार्यजीकी मूर्ति बनाकर उस मूर्तिके सामने अदब किया, उस मूर्तिकों गुरु-समान मानी और उससे धनुर्विद्याका ईलम हासिल किया ? देखलो ! बदौलत उस मूर्तिके उस भीलकों कितना फायदा हुवा ?

अगर कोई इस मजमूनकों पेश करे कि—निराकार परमात्माकी साकार मूर्ति कैसे बनाते हो ? जवाबमें मालुम हो, निराकारकी मूर्ति नहीं बनाई जाती, साकारकी मूर्ति बनाई जाती है. तीर्थंकरदेव जब देहधारी थे उस हालतकी मूर्ति बनाई जाती है, निराकार हालतकी नहीं बनाई जाती, जिसने कागज स्याहीके बने हुवे धर्मपुस्तक माने उसने मूर्ति एकदफे नहीं हजारदफे मानी समजो, कोई पुस्तकको मानते है, कोई किसी पहाडको, कोई चरनको और कोई मंदिरमूर्तिकों मानते है, देखलो ! बिना स्थापनाके किसीका काम नहीं चला, सबुत हुवा नाम स्थापना, द्रव्य और भाव ये चारो निक्षेपे काबिल माननेके है, गुरुके आसनपर अगर अपना पांव लगजाय तो कहते हो, बेअदबी हुई, कहिये ! आसन एक जडवस्तु थी, जडकी बेअदबीसे गुरुकी बेअदबी कैसे हुई ? अगर कहा जाय जडमें चेतनकी स्थापना मानी गई है तो फिर मूर्तिमेंभी परमात्माकी स्थापना मानी गई है ऐसा कहना कौन बेइन्साफ हुवा ? जब तीर्थंकरोका जन्म होता है इंद्रदेवते भीलकर उनका जन्म उत्सव करते है, खयाल करो ! उस वस्तु पे भावतीर्थंकर तो हुवे नहीं थे. द्रव्यतीर्थंकरका उत्सव उनोने किया या नहीं ? अगर द्रव्यतीर्थंकरका उत्सव करना बेफायदे

२८

हिदायत वृत्तपरस्तिये जैन,

था तो इंद्रदेवते ऐसा क्यों करते ? अगर कोई कहे हम तीर्थंकर-देवका ध्यान मनमेंही करलेयगें हमको मूर्ति माननेसे कोई जरूरत नहीं.

(जवाब.) फिर गुरुमहाराजका ध्यानभी मनमेंही करलिया करो, गुरुमहाराजके दर्शनोको एक गांवसे दुसरेगांव जाना क्या ! फायदा ? गाडीघोड़ेपर सवार होना, रास्तेमें खानेपीनेका आरंभ करना, क्या जरूरत ? घरबैठेही गुरुका ध्यान करलेना अच्छा है, गुरुके दर्शनोको जाना और तीर्थंकरोके दर्शनोको नहीं जाना कौन ईन्साफ है ?

अगर कोई इस दलिलको पेश करे कि—तीर्थंकरदेव त्यागी होते थे, उनकी मूर्तिको गहने पहनाना क्या जरूरत ?

(जवाब.) तीर्थंकरदेव खुद जब समवसरणमें रत्नसिंहासनपर बिराजमान होते थे, दोनों तर्फ देवते चवर करते थे, उनके पीछे भामंडल रखा जाता था, विहार करते वरुत्त देवताओके बनाये हुवे सुवर्णके कमलोपर पांव देकर चलते थे, इन बातोसे उनका त्यागीपना नहीं गया था, तो उनकी मूर्तिको गहने पहनानेसे त्यागीपना कैसे चला जायगा ? स्थानांगमूत्रमें वयान है कि—१ सावद्यव्यापार और सावद्यपरिणाम, २ सावद्यव्यापार और निरवद्यपरिणाम, ३ निरवद्यव्यापार और सावद्यपरिणाम, ४ निरवद्यव्यापार और निरवद्यपरिणाम, इन चार भेदोंमें पहलाभेद अधर्मी-मिथ्यादृष्टिकी अपेक्षासे कहा गया है, ऐसा जानना, क्योंकि अधर्मीके मनपरिणाम पापमय और कर्तव्यभी पापमय होते हैं. दुसरा भेद सावद्यव्यापार और निरवद्यपरिणाम यह श्रद्धावान् श्रावककी अपेक्षासे कहा गया है, ऐसा जानना. देवपूजा, गुरुवंदन वगेरा धार्मिक कापोमें सावद्यव्यापार दिखाई देना है, मगर मनःपरिणाम

हिदायत वुतपरस्तिये जैन.

२९

पापमय नहीं, इसलिये पाप नहीं. बल्कि ! पुन्यानुबंधिपुन्य और अशुभ अनिकाचितकर्मकी निर्जराका हेतु है, तिसरा भेद निरवद्य व्यापार और सावद्यपरिणाम यह प्रसन्नचंद्र राजरिषिकी अपेक्षासे जानना, प्रसन्नचंद्रजी राजरिषि काजोत्सर्गध्यानमे खड़े थे, उनका व्यापार उसवस्तु निरवद्य था, मगर मनःपरिणाम हिंसात्मक होनेसे उनको अशुभ कर्मके दलिये संचय होगये थे, चौथा भेद निरवद्यव्यापार और निरवद्यपरिणाम यह भेद सर्व विरतिसाधुकी अपेक्षासे जानना, क्यों सर्वविरति साधुमहाराजका व्यापार (यानी) कर्तव्यभी निरवद्य और मनःपरिणामभी निरवद्य होते हैं, इन चारो भेदोको अच्छीतरह समज लिये जाय तो सब तरहके शक रफा हो सकेंगे.

दरअसल ! मनके शुभाशुभ परिणाम पुन्यपापके हेतु है, देखलो ! एलाचिकुमार एक नटिनीपर मोहित होकर अपने घरसे निकला था, और चाहताथा कि—किसी तरह इस नटिनीको अपनी औरत बनालुं. मगर एकदफे जब एकशहरमें बांसपर चढ़कर नाटक करता था, एक जैनमुनिकों भिक्षावृत्ति करते देखे और मनःपरिणाम सुधरे, फौरन ! उनको केवलज्ञान पैदा होगया. देखलो ! निरवद्य मनःपरिणामके सामने सावद्यव्यापार यानी हिंसात्मक कर्तव्यभी रद्द होगया इसी लिये कहाजाता है, मनःपरिणाम यानी इरादा बड़ी चीज है, तीर्थोंकी जियारत जानेसे जीवके इरादे पाक और साफ होते हैं, धर्मपर एतकात नढता है और दुनियाके कारो-वार भूलजाते हैं, अगर तीर्थोंमें कोई जैनमुनि पधारे हुवे हो तो शास्त्र सुननेकाभी फायदा मिलता है, जोजो तीर्थकर और मुनि-महाराज उस तीर्थसे मुक्ति पाये हैं वे याद आयेंगे. पुन्यवान् पुरुषोके निर्मल पुदगल परमाणुओका स्पर्श होनेसे बुद्धि निर्मल होगी. तीर्थोंमें फिरनेसे भवभ्रमण कम होगा. तीर्थभूमिकी रज

३०

हिदायत बुतपरस्तिये जैन.

अपने शरीरपर लगनेसे पापकूपीरज दूर होगी, इन इन सबबोसे तीर्थोंकी जियारत और मूर्त्तिपूजा फायदेमंद चीज साबीत होती है.

अगर कोई इस दलिलकों पेश करे कि-तीर्थोंमें गये और मनःपरिणाम नहीं सुधरे तो क्या फायदा हुवा ?

(जवाब.) गुरुमहाराजको वंदना करने गये और मनःपरिणाम नहीं सुधरे तो बतलाइये ! क्या ! फायदा हुवा ? दरअसल ! देवगुरुधर्मकी जगह मनःपरिणाम सुधरनेका स्थान है, इतनेपरभी किसीके मनःपरिणाम नहीं सुधरे तो उस जीवके कर्मोंका दोष है, यूँतो दीक्षा लेनेपरभी किसीके मनःपरिणाम नहीं सुधरे तो इसमें कोई क्या करे, उस जीवके पापकर्मका ऊदय जानना, तीर्थकर-देवकी वानी सुनकर अभव्यजीवके मनःपरिणाम नहीं सुधरे तो इसमें तीर्थकरकी वानीका क्या दोष ? उस जीवके अशुभकर्मका दोष है, ऐसा जानना.

किताब-हिदायत बुतपरस्तिये जैनका लिखान खतम होता है, मुनि कुंदनमलजीके विवेचनपत्रका जवाबभी इसमें देदिया है, आपलोग पढ़े, और अपने दोस्तोंकोभी दिखलावे, मैं ऊमेद करता हूँ-सबकों यह किताब पसंद होगी और मूर्त्तिपूजाकी सेवुतीपर ऊमदा दलिले मीलेगी.

**ब कलम-जैनश्वेतांबर धर्मोपदेष्टा विद्यासागर
न्यायरत्न महाराज शांतिविजयजी,
मुकाम-पाचोरा-खानदेश.**



[सिद्धचक्रके महात्मपर उमदा लावनी.]

जग्तमें नवपद जयकारी-पूजतां रोग टले भारी,
 प्रथमपद तीरथपति राजे-दोष अष्टादशको त्यागे,
 आठ प्रातिहारज छाजे-जगत्प्रभु गुण बारे राजे,
 अष्ट कर्मदल जीतके-सकल रिद्धि थई आय,
 सिद्ध अनंत नमुं बीजेपद एक समय शिव जाय,
 प्रगट भयो निजस्वरूप भारी-जग्तमें नवपद जयकारी. १

सूरिपदमें गोयम केशी-ओपमा चंद सूरज जैसी,
 ऊधार्यो राजा परदेशी-एक भवमांही शिव लेसी,
 चोथेपद पाठक नमुं-श्रुतधारी ऊवझाय,
 सर्वसाधु पंचमपदमांही-धन धनो अणगार,
 वखाण्यो वीरप्रभु भारी-जग्तमें नवपद जयकारी. २

द्रव्य खटकी सरधा आवे-समसंवेगादिक पावे,
 बिना ये ज्ञान नही किरिया-ज्ञानदर्शनथी सब तरिया,
 ज्ञानपदारथ सातमें-पदमें आतमराम,
 रमता रहे अध्यातममांही-निजपद साथे काम,
 देखता वस्तु जगतसारी-पूजतां रोग टले भारी. ३

योगनी महिमा बहु जानी-चक्रधर छोडी सब नारी,
 यति दशधर्म करी सोहे-मुनि श्रावक सब मन मोहे,
 कर्म निकाचित काटवा-तपकुठार करधार,
 नवमापद जो करे क्षमासु-कर्म मूलकट जाय,
 भजो नवपद जगसुखकारी-जग्तमें नवपद जयकारी. ४

श्री सिद्धचक्र भजो भाइ-आचामल तप नव दिनठाई,
पाप तिहु योगे परीहरज्यो-भवी श्रीपालपरे तरज्यो,
ओगणीसैं सतरांसमे-जयपुर श्रीसुपास,
चैत्रधवल पुनमौदिने-मुज सफल हुई सब आस,
बाल कहे नवपद छव प्यारी-जगतमें नवपद जयकारी. ५
(इति नवपद महात्मंपर लावनी सुपूर्ण.)

[जैनश्वेतांबर धर्मोपदेष्टा विद्यासागर न्यायरत्न
महाराज शांतिविजयजीके बनाये हुवे
ग्रंथोकी यादी.]

- १-मानवधर्मसंहिता. २-रिसाला मजहब हुंदिये.
३-जैनसंस्कारविधि. ४-बयान पारसनाथ पहाड.
ये चार ग्रंथ जितने छपे थे तमाम बीक गये, सीलक नहीं रहे.
१-जैनतीर्थगाइड-किंमत तीन रूपये.
२-त्रिस्तुति परामर्श-आठ आने.
३-सनम परस्तिये जैन-किंमत चार आने.
४-न्यायरत्नदर्पण-मुफ्त.

[अलावा इसके और ग्रंथ छपवाना बाकी है,
उनके नाम नीचे मुजब.]

- १-जैनतीर्थगाइड छोटी. २-पंचमकाल पताका.
३-खरतरगछ मीमांसा. ४-जहुरे आलम.
५-प्राचीन श्वेतांबर. ६-निर्णय प्रभाकर.

कोई श्रावक इन ग्रंथोंको अपने नाम और अपने खर्चसे
छपवाना चाहे-ग्रंथकर्तासे बजरीये पत्रके दरयाफ्त करे.

